

[11th August 1965]

ம எல்லாம் ஆக்ஷனிலே நல்ல விலைக்குப் போகிறது என்பதைத் தெரிவித்துக்கொள்கிறேன்.

**திரு. ஜே. மாதா கவுடர் :** இந்தக் கூட்டுறவுத் தேயிலை உற்பத்தி சாலை நீலகிரியில் அதிகமாக ஏற்படுத்தப்பட்டிருக்கிறது. உற்பத்தி செய்த தேயிலையைப் பாக்கெட் செய்வதற்கு முன்பு லிப்டன்ஸ் போன்ற கம்பெனிகள் இருந்தன. ஆனால் இப்பொழுது அந்தக் கம்பெனிகள் எல்லாம் மூடப்பட்டுவிட்டதால், பாக்கெட் செய்யக்கூடிய தொழிற்சாலையையும் அரசாங்கமே ஏற்படுத்துவதற்கு முயற்சி செய்வார்களா?

**கனம் திரு. ஆர். வெங்கட்டராமன் :** நான் அங்கத்தினர் அவர்களைத் தயவுசெய்து கேட்டுக்கொள்கிறேன் அந்த மாதிரி ஸஜஷன் ஏதாவது இருக்குமானால் எழுதியனுப்பினால் அதை அரசாங்கம் பரிசீலனை செய்யும். கேள்வி நேரத்திலே இதற்கு உடனடியாக விவரம் கொடுக்க முடியாது என்பதைத் தெரிவித்துக் கொள்கிறேன்.

**திரு. டி. கார்ச்சா கவுடர் :** கூனூரில் ஒரு கூட்டுறவுத் தொழிற்சாலை ஏற்படுத்துவதாக இருந்ததே, அது என்ன ஆயிற்று என்று அறிய விரும்புகிறேன்

**கனம் திரு. ஆர். வெங்கட்டராமன் :** அது ஏற்படுத்தப்படும்.

#### *Cement Factory at Karur*

\* 205 Q.—**SRI S. NANJUNDA ROW :** Will the Hon. the Minister for Industries be pleased to state—

(a) the present stage of work relating to the establishment of the Karur Cement Factory; and

(b) when it is likely to go into production?

**THE HON. SRI R. VENKATARAMAN :** (a) The Cement Factory at Karur has acquired the site for the factory, raised necessary capital and placed orders for machinery. The Civil Engineering works are in progress; and

(b) It is expected that the factory will commence production by July 1966.

**SRI S. NANJUNDA ROW :** Sir, there is a vast area of limestone deposits which is not covered by the Karur Cement Factory. Will the Government be pleased to sanction another cement factory near Vendasandur to utilise the remaining lime-stone deposits?

**THE HON. SRI R. VENKATARAMAN :** Sir, I cannot answer this question because it requires further investigation.

#### *Licences for Cement Factories*

\* 206 Q.—**SRI K. CHEEMAICHAMY :** Will the Hon. the Minister for Industries be pleased to state the number of applications recommended by the Government and that are pending with the Government of India for granting permission for the establishment of cement factories in the State?

11th August 1965]

**THE HON. SRI R. VENKATARAMAN :** During the Third Plan period, up to this date, seventeen applications for licences to set up new cement factories and for expansion of the capacity of existing units were recommended to the Government of India. Out of these, the Government of India have granted licences in three cases and letters of indent in four cases. Seven cases are pending with the Government of India.

**திரு. கரு. சீமைச்சாமி :** சார், இராமநாதபுரம் ஜில்லாவில், மண்டபத்தில் ஆரம்பிப்பதாக இருந்த சிமெண்ட் தொழிற்சாலை என்ன ஆயிற்று? எப்பொழுது தொடங்கும்?

**கனம் திரு. ஆர். வெங்கட்டராமன் :** அது புயலினால் பாதிக்கப்பட்டிருக்கிறது என்று நினைக்கிறேன். அந்த இடத்திலே அமைப்பதைப்பற்றிச் சந்தேகப் புயல் எழுந்திருக்கின்றது.

**திரு. ஜே. மாதா கவுடர் :** சர்க்காருக்குத் தேவைப்படுகின்ற சிமெண்ட்டை பெறுவதற்காக சர்க்காரே ஒரு சிமெண்ட் தொழிற்சாலையை வைப்பதாக இருந்ததே, அது என்ன ஆயிற்று?

**கனம் திரு. ஆர். வெங்கட்டராமன் :** சர்க்கார் ஒரு சிமெண்ட் தொழிற்சாலையை ஆரம்பிப்பதற்காக நில ஆர்ஜிதம் முடிவு செய்து, டெண்டர்கள் முதலியவைகள் எல்லாம் கேட்கப்பட்டிருக்கின்றன.

**திரு. எ. கோ. பாலகிருஷ்ணன் :** இந்தத் தொழிற்சாலை ஆரம்பிப்பதற்காக வந்த மனுக்கள் சிபாரிசு செய்யப்பட்டிருப்பதாகச் சொன்னார்களே, எந்த எந்த மாவட்டங்களிலிருந்து மனுக்கள் வந்திருக்கின்றன என்று அறிய விரும்புகிறேன்.

**கனம் திரு. ஆர். வெங்கட்டராமன் :** தனிக் கேள்வி போட்டால் பதில் சொல்லலாம்.

**திரு. பி. கே. மூக்கையா தேவர் :** புயலால் பாதிக்கப்பட்ட காரணத்தால் அந்த இடத்திற்குப் பக்கத்திலே வேறு இடம் பார்த்து அந்தத் தொழிற்சாலையை ஆரம்பிப்பதற்கு ஏற்பாடு செய்வார்களா?

**கனம் திரு. ஆர். வெங்கட்டராமன் :** அந்த இடத்திலே அமைக்க முடியுமா என்பதிலே சந்தேகம் எழுந்திருக்கிறது.

**திரு. எஸ். ஜே. ராமசாமி :** சர்க்காரால் அமைக்கப்படும் தொழிற்சாலை எந்த இடத்தில் ஆரம்பிக்கப்படும் என்பதை அறிய விரும்புகிறேன்.

**கனம் திரு. ஆர். வெங்கட்டராமன் :** ஆலங்குளம், ராமநாதபுரம் ஜில்லா.

**திரு. ஜே. மாதா கவுடர் :** ஆரம்பிக்கப்போகிற தொழிற்சாலையிலே எவ்வளவு உற்பத்தி செய்யமுடியும் என்று நினைக்கிறார்கள்?

**கனம் திரு. ஆர். வெங்கட்டராமன் :** நான்கு லட்சம் டன்.